

सन २०१५-१६ च्या खरीप हंगामातील अंतिम  
पैसेवारी ५० पैशांपेक्षा कमी असलेल्या गावांमध्ये  
विविध उपाययोजना जाहीर करण्याबाबत.

महाराष्ट्र शासन  
महसूल व वन विभाग  
शासन निर्णय क्रमांक - एससीवाय-२०१६/प्र.क्र.१/म-७  
मंत्रालय, मुंबई-४०० ०३२.  
दिनांक :- २३ मार्च, २०१६

**वाचा :-** १) शासन निर्णय क्रमांक :- एससीवाय-२०१५/प्र.क्र.३११/म-७,  
दिनांक २०.१०.२०१५.

२) शासन शुद्धीपत्रक क्रमांक एससीवाय २०१५/प्र.क्र.३११/म-७,  
दिनांक ९ नोव्हेंबर, २०१५.

३) मा.उच्च न्यायालय, मुंबई खंडपीठ नागपूर यांचे दिनांक १८.३.२०१६ चे आदेश.

**प्रस्तावना :-**

राज्यातील खरीप व रब्बी हंगामातील पैसेवारी ५० पैशांपेक्षा कमी आलेल्या गावामध्ये दुष्काळ सदृश्य परिस्थिती जाहीर करून विविध उपाययोजना जाहीर करण्यात येतात. त्या अनुषंगाने सन २०१५-१६ च्या खरीप हंगामातील हंगामी पैसेवारी ५० पैशांपेक्षा कमी आलेल्या १५७४७ गावांमध्ये १) जमिन महसूलात सुट २) कृषि पंपाच्या चालू विज देयकात ३३.५ टक्के इतकी सुट ३) शालेय / महाविद्यालयीन विद्यार्थ्यांच्या परीक्षा शुल्कात माफी ४) आवश्यक तेथे पिण्याचे पाणी पुरविण्यासाठी टँकर्सचा वापर ५) दुष्काळ सदृश्य परिस्थिती जाहीर केलेल्या गावात शेतकऱ्यांच्या शेतीच्या पंपाची वीज जोडणी खंडीत न करणे, अशा विविध उपाययोजना लागू करण्यात आल्या होत्या त्या अनुषंगाने सन २०१५-१६ च्या खरीप हंगामातील खरीप पिकांची अंतिम पैसेवारी जाहीर झाल्याने ५० पैशांपेक्षा कमी पैसेवारी आलेल्या गावात उपाययोजना लागू करण्याची बाब शासनाच्या विचाराधिन होती.

**शासन निर्णय :-**

राज्यातील सन २०१५-१६ च्या खरीप हंगामातील पिकांची अंतिम पैसेवारी ५० पैशांपेक्षा कमी आलेल्या ११८६२ गावांमध्ये (परिशिष्ट -अ) दुष्काळसदृश्य परिस्थिती जाहीर करून शासनाच्या दिनांक २०.१०.२०१५ च्या शासन निर्णयान्वये जाहीर करण्यात आलेल्या सवलती लागू करण्यास शासन मंजूरी देण्यात येत आहे.

२. सदर आदेशातील खरीप पिकांची अंतिम पैसेवारी ५० पैसे वा त्यापेक्षा कमी आलेली आहे. त्या गावांमध्ये सोबतच्या (परिशिष्ट - ब )मधील विहीत नमून्यात संबंधित जिल्हाधिकार्यांनी जाहीर करावी तसेच या आदेशाला योग्य ती प्रसिद्धी द्यावी.

३. या आदेशान्वये देण्यात येणाऱ्या विविध सवलती पोटीचा आर्थिक भार संबंधित प्रशासकीय विभागाने उचलावा व त्यासाठी आवश्यक निधी संबंधित कार्यालयांना उपलब्ध करून द्यावा.

४. सदर शासन निर्णय वित्त विभागाच्या अनौपचारिक संदर्भ क्रमांक ९७/व्यय-९, दिनांक २२.३.२०१६ अन्वये त्या विभागाच्या सहमतीने निर्गमित करण्यात येत आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०१६०३३११०५११७३३१९ असा आहे. हा आदेश डिजिटल सवक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावावे.

(अशोक आत्राम)

उप सचिव, महाराष्ट्र शासन

प्रति,

- १) सर्व विभागीय आयुक्त
- २) सर्व जिल्हाधिकारी
- ३) सर्व मुख्य अधिकारी जिल्हा परिषद
- ४) संचालक भूजल सर्वेक्षण व विकास यंत्रणा, पुणे
- ५) सदस्य सचिव, महाराष्ट्र पाणी पुरवठा व जलनिस्सारण मंडळ, मुंबई
- ६) सर्व मुख्य अभियंता, ग्रामीण / नागरी, पाणी पुरवठा
- ७) प्रशासक, लाभक्षेत्र विकास प्राधिकरणे
- ८) आयुक्त, कृषि, महाराष्ट्र राज्य, पुणे
- ९) महालेखापाल १/२, (लेखा व अनुज्ञेयता) महाराष्ट्र राज्य, मुंबई/ नागपूर
- १०) महालेखापाल १/२, (लेखापरीक्षा) महाराष्ट्र राज्य, मुंबई/ नागपूर
- ११) सर्व मंत्रालयीन विभाग
- १२) वित्त विभाग (व्यय-९)
- १३) निवडनस्ती, कायार्सन म-७

प्रत माहितीस्तव

- १) मा.मुख्यमंत्री यांचे सचिव, मंत्रालय, मुंबई.
- २) मा.मुख्य सचिवांचे उप सचिव, मंत्रालय, मुंबई.
- ३) मा.मंत्री / राज्यमंत्री (सर्व) यांचे खाजगी सचिव, मंत्रालय, मुंबई.

शासन निर्णय, महसूल व वन विभाग, क्रमांक :- एससीवाय-२०१६/प्र.क्र.१/म-७,

दिनांक :- २३ मार्च, २०१६.

सन २०१५-१६ सालातील खरीप पिकांच्या अंतिम पैसेवारीचा गोषवारा

परिशिष्ट-अ

विभाग	जिल्हा	पैसेवारी जाहीर केलेली गावे	५० पैशांपेक्षा कमी पैसेवारी असलेली गावे	५० पैशांपेक्षा कमी पैसेवारी असलेली गावे
अमरावती	अमरावती	१९६७	१९६७	०
	अकोला	९९७	९९७	०
	यवतमाळ	२०५३	२०५३	०
	वाशिम	७९३	७९३	०
एकूण		५८१०	५८१०	०
नागपूर	नागपूर	१७९८	११७१	६२७
	वर्धा	१३४०	१३४०	०
	भंडारा	८४६	३७१	४७५
	गोंदिया	९२१	१०९	८१२
	चंद्रपूर	१६६३	१६६३	०
	गडचिरोली	१४७०	१३९८	७२
एकूण		८०३८	६०५२	१९८६
दोन्ही विभागांची एकूण		१३८४८	११८६२	१९८६

शासन निर्णय महसूल व वन विभाग, क्रमांक :- एससीवाय- २०१६/ प्र.क्र.१/म-७,

दिनांक :- २३ मार्च, २०१६

परिशिष्ट- “ब”

ज्या अर्थी शासन निर्णय महसूल व वन विभाग क्रमांक :- एससीवाय-२०१६/ प्र.क्र.१/म-७, दिनांक २३ मार्च, २०१६ नुसार सन २०१५-१६ च्या खरीप हंगामातील ज्या गावांची अंतिम पैसेवारी ५० पैसे वा त्यापेक्षा कमी आलेली आहे ती गावे दुष्काळसदृश्य गावे म्हणून जाहीर करावयाची आहेत.

त्या अर्थी, त्यानुषंगाने मी जिल्हाधिकारी, जिल्हा खाली नमूद केलेल्या तालुक्यांमध्ये त्यांच्या नावांसमोर दर्शविलेल्या गावांत दुष्काळसदृश्य परिस्थिती जाहीर करित आहे :-

अ.क्र.	तालुका	खरीप पिकांची अंतिम पैसेवारी ५० पैसे वा त्यापेक्षा कमी आलेल्या गावांची नावे व संख्या